

సరితన్నినబడి అను వాము కథ కె.కె.మీనక



ఉదయ కిరణాలు చలిని చీల్చు
కుని ప్రెసిడెంటుగారి చెరువుగటు తాటి
తోపులోంచి ధారగా దిగి, చెరువుమీద
నులివేచ్చగా పరుచుకుంటున్నాయి. కల

వాచీ కంబళిఎల్లలు దాటి ఎలానూ
ప్రవేశించలేని చలి తేనివాణ్ణి నిలు
వెరునా ఆక్రమించుకుని రాత్రంతా
చర్మాన్ని పీకి, ఎముకల్ని కొరికి

వాళ్ళతో ఇతే పొద్దు పొడిచి పొడవక ముందే బయటపడి చలి మంటల్లోనూ, ఆ తర్వాత సూర్యుడి నులివెచ్చని లేత కిరణాలలోనూ కరిగి పల్కబడిపోతోంది. ఊరింకొ మేలుకున్నట్టు లేదు గూడెం లోని జీవాలుమాత్రం గుడిసెలు వదిలి చాలసేపవుతోంది. అందుకు నివర్తనంగా ప్రెసిడెంటుగారి చెరుప్రక్క తోటలో అరక నడుస్తోంది. శ్రామిక జీవనానికి ప్రతి బింబాలుగా తాటిచెట్ల ఆకుల్ని వేళ్ళాడుతోన్న గూళ్ళలోంచి పిచ్చికలు గోలగా పొలాలమీదికి ఎగిరి పోతున్నాయి.

ప్రక్క తోటలో శీతాకాలం దుక్కు దున్నుతున్న ప్రెసిడెంటుగారి పాలేరు రామన్న పగిలిన కాలికి దుక్కుబెడలు గుచ్చుకుంటుంటే 'అమ్మా' అని క్షణం అరక ఆపి, చెప్పులు సరిచేసుకుని అంత కంటే గత్యంతరం లేదు గనుక మళ్ళీ మేడు పట్టుకుని ఎడను అదిరించాడు. అవి చురుగా ముందుకు సాగేక మధ్యలో ఆపేసిన పాండవ విజయా లోని పద్యాన్ని అందుకుని వాటి వెనకే మేడు పట్టుకుని నడుస్తున్నాడు.

మతం ప్రసాదించిన ఆచారం ఆ యవారం కోసమైనా తప్పదుగనుక అంత చలిలోనూ చెరువుకి స్నానానికి బయల్దేరాడు ఆచార్యులుగారు. పోతూ పోతూ అరక దున్నుతున్న రామన్నని క్షణం సేపు చూసి,

“ఒరే రామన్నా ! ఇవాళ దింపు తీసే నాలుగు మటలు అలా ఇంట్లో పారే య్యటం మర్చిపోకు సుమా !” అని ముందుకి సాగిపోయారు. అంత కంటే

ఎక్కువ మాట్లాడే తీరిక లేదాయె. అవతల సంద్యా వందనానికి సమయం మించి పోతోంది. ఇంకా స ముందు బయల్దేరేవాడే. వె ధ వ ది ఆ పాము భయం ఒకటి. కొంప తీసి చీకట్లో ఏతోకో తొక్కాడంటే ఇంతే ముంది. కసిక్కున కాచే సుంది. దిక్కులేని తన భార్య కుక్క చాపు చి సుంది.

రెండు రాత్రుల నుంచీ నిద్రలేదు. దానికి తోడు ఆవిడగారి నసుగుడొకటి. తాము కాపురం వుంటున్న ప్రెసిడెంటు గారి తోటని బడికి దానం చేశారుట. అప్పుడే భవనాలు కట్టేందుకు సన్నాహాలు జోరుగానే సాగు తున్నాయి. 'ఏదో ఒకటి చెయ్యకపోతే ఎలాగండీ' అంటుంది భార్య. ఏం చేసాడు? యాచన చేసి ఏదో పొట్టకోసం అయితే నాలుగు గింజలు తెచ్చుకోగలుగు తున్నాడుగాని, ఉండటానికి ఇల్లెక్కడ తేగలడు? ఏ దో ప్రెసిడెంటు గారి పుణ్యమాని ఇంతకాలం ఆ పాకలో కమ్మగా బతికి పోయాడు. ఇప్పుడది వదిలి పోవాలంటే కష్టంగానే వుంది. అయినా తప్పుతుందా? ఈ మధ్య తప్పే అవకాశాలు వున్నట్టు కూడ వింటున్నాడు. కాని అవన్నీ తనకు సాగేవా? సాధ్యపడేవా? బ్రాహ్మడికి బుద్ధిబలం అయితే వుందిగాని భుజబలం ఎక్కడిది? ఇన్నేళ్ళనుంచీ అక్కడ కాపురం వుంటున్నాడు కదా? తన స్వంత భూమి లా గే కూరగాయలు వగైరా పండించుకుని సుషుగా భోంచేసు న్నాడుగదా! ఒకప్రక్క పేదవాళ్ళతో ఖాములు అని ప్రభుత్వం అంటుండ

గనే తన్ను తరిమేసే ప్రయత్నం ఎంత మోరం ? అవతల మునసబుగారితోటలో కూలాకు లేరూ ? వాళ్ళనెవడు లేపాడు. "అరటి తోట వెయ్యాలి అక్కణ్ణుంచి లేచిపోండి" అంటే లేచారా ? దున్నే వాడిదే భూమట : అలాగే వుండేవాడిదే నలం కాబోలు : తలోక త్రి, కక్రా పట్టుకుని ఆ వెళ్ళిన వాళ్ళమీద పడబోతే ఎక్కడ వాళ్ళ క్కడ చెలాచెదురె పోయారు. ఆ తర్వాత వాళ్ళని లేవమని అడిగినవాడూ లేడు, లేపినవాడూ లేడు. మరి తనో ? మంది బలం తన కెక్కడిది ? అవసరం అయితే తనవాళ్ళ తలారాయీ తనమీదే వేసారు తప్ప తనకు సాయంగా అవతలి వాడిమీద వెయ్యరు. అలా అయితే ఇక్కడ ప్రెసిడెంటుగారి పాకలో పడుండాల్సిన ఖర్చేం పట్టింది ? పొమ్మంటే ఇంతగా వాపోవల్సిన అవసరం ఏం వచ్చింది ? వెధవది "పదప కాలం" అనుకున్నాడు ఆచార్యులు గారు

చెరువు గట్టెక్కాక నడుస్తూ నడుస్తూన్న కాళ్ళు అసంకల్పితంగా అలాగే ఆగిపోయాయి కళ్ళుమాత్రం కాస్తదిగి నిన్నటి స్థలంలో భయం భయంగా వెతికాయి. ఆశ్చర్యం : నిన్నటిలాగే ఆ పాము సూర్యనమస్కారాలు చేస్తోంది. ఎంత పెదపాము. నీరెండలో బంగారం వన్నెతో మెరిసిపోతోంది. వాయువేగంతో వెనక్కి పరుగెత్తి రామన్నని లాక్కొచ్చారు ఆ చా ర్యు లు గారు. వాడు కర్రతీసుకొని "ఉండు పంతులుగారూ ఒక్క దెబ్బతో సంపెత్తా" అంటూ దిగబోయాడు. వాణ్ని ఆపి,

"ఓరి వెంగళప్పా : ఇదేం అల్లాటప్పా పావనుకున్నావట్రా చంపటానికి : ఆదిశేషువు అవతారం. సాజితూ కాలకంఠుని మెడలోంచి జారి పడిన పామురా : పూర్వ జన్మపు వాసనలు పోక ఇంకా జపతపాలు చేస్తోంది"

అంటూ ఆ నిరక్షర కుక్షిముందు పాము ప్రళంభ చేశాడు. ఎప్పుడూ ఇలాంటి వాళ్ళు చెప్పటమూ తాము వినటమేగాని వేరు అనవాయితీ ఆలోచన ఎరగని రామన్న ఆ క్షణాన ఆచార్యులు గారు చెప్పినవన్నీ వినక తప్పలేదు. ఆచార్యులుగారి ఉపన్యాసం అయ్యాక ఆయన చెప్పినట్లే ప్రెసిడెంటుగార్ని పిల్చుకు రావడానికి పరుగెత్తాడు. ప్రెసిడెంటుగారు పుల్ల నోట వుండగానే ఆదరా బాదరా పరుగెత్తుకొచ్చేప్పటికే ఆ భాగవతప్పాము తన పని కాస్తా ముగించుకుని చల్లగా జారుకుంది.

"ఏది పంతులూ ఎక్కడ ?"

"ఇంకా ఎక్కడిదండీ : మీరు నోట్లో పుల్ల పెట్టుకుని చక్కావస్తే అది అగ పడుతుందటండీ దైవం అశుచి నయి సుందా ?"

"ఏమయ్యోవ్ : బా ప న య్యా : : నేనింకా పుల్లయినా పెట్టుకున్నాను. నువ్వీంకా అదీ లేదుగా" అని ఎదురు దెబ్బతీశాడు ప్రెసిడెంటుగారు. ఆ మాట నుంచి మెలగా తప్పించి ఆ మర్నాడు గ్రామ పెద్దలంతా ఆ సోద్యం చూసే ఏర్పాటుకు ఒప్పించాడు. ఇక ఆ చెరువులో స్నానం చేసే దైర్యం చాలక అక్కడే ఎక్కడో నాలుగు చేదలు నూ తి నీళ్ళు నెత్తిన పోసుకుని

ఇంటికి వెళ్ళేటప్పటికి మళ్ళీ మొదలు.

“ఏవండీ, చూడండీ, ఆ కరివేసాకు మొక్క చూడండి ఎంత ఎదిగిందో. అలా చూడండి ఆ పాదులు ఎన్ని పిందెలు దిగాయో. ఇవన్నీ ఒదిలి ఎట్లాగండి పోయేది?”

“అమ్మ కడుపుగాల కాస ఆగనే. నన్ను ఆచించినీ” అంటూ కాస్త మెడ వంచి లోపలి కెళ్ళిపోయాడు.



పేరు సత్యన్నారాయణ అయినా ఆ వూళ్లో అందరూ ఆయన్ని సత్యం మాషారుగానే ఎరుగుదురు. ఆయనిది ఏ వూరో, ఎక్కడుంచి వచ్చాడో ఎవరికీ తెలీదు. కారణ జన్మడంలానే. అలాగే కారణాగమం చేసినటు ఆ వూళ్లో అడుగు పెటిన నాటినుండి ఏదో మంచి పనిచేస్తూనే వున్నాడు ముందుగా మురికివాడలో మకాం పెట్టి ఎలా శుభ్రంగా వుండాలో నేర్పాడు. ఆ తర్వాత పదిమంది పిల్లల్ని పోగేసి పాఠాలు చెప్పటం మొదలెట్టాడు. అది ఒక పాఠశాలగా రూపొందాక్క చదువు మీద అంతగా ఆసక్తిలేని ఆవూరి పెద్దలచేతే పాఠశాలకి భవనాలు కట్టించేందుకు ఒప్పించాడు. గ్రామాన్ని ఎట్లా బాగు చెయ్యాలో ప్రెసిడెంటుగారికి సలహా లిసుంటాడు. అవి ఆయన కంతగా రుచించక పోయినా, అతని బుద్ధి కుశల తకు సమ్మోహతుడై, అతన్ని వదలేక, కనీసం వచ్చే ఎన్నికల వరకే నా అతని మేధస్సుని వాడుకోవాలని తన ఆంతరంగికుడిగా చేసుకున్నాడు. ప్రెసిడెంటుగారి సనాతనత్వాన్నీ మూఢ

విశ్వాసాన్నీ తెగనరికే సత్యం మాషారు. పాము వార విని నవ్వుకున్నాడు అయినా ప్రెసిడెంటుగారి ఆభ్యర్థనపైన వెళ్ళక తప్పిందికాదు.

అంతా గవ్వచివ్గా చెరువు గట్టున నుంచున్నారు. ఆచార్యులుగారు ఆరోజు కాసా ముందుగానే స్నానంచేసి సమయోచితమైన వేషధారణ చేసి మరీ వచ్చారు.

పొద్దు పొడిచింది. తాటి చెట్ల మధ్య నుంచి ఎండపొడ పాయలుగా చెరువు మీదకి వాలుతోంది. రోజులాగే పాము సమయానికి వచ్చింది. చెరువులోనికి దిగి, రెండుసార్లు తలనీటి మీదికివచ్చి, కడుకుచేరి ఎండవెళ్ళ పడగ సారించి అయిదు నిముషాల తర్వాత వెళ్ళిపోయింది.

“చూశారా? ఇప్పుడైనా నమ్ముతారా?” అంటూ మొదలెట్టాడు ఆచార్యులుగారు.

“కళ్ళతో చూశాక కూడ నమ్మకుండా ఎట్లాగుంటామయ్యా?” అన్నాడు మునసబు.

“మీరేమంటారు సత్యం మాషారు?” అనడిగారు ప్రెసిడెంటుగారు.

“నా ఆభిప్రాయాలు మీకు రుచించవు.”

“అభిప్రాయాల కేముంది? మీరు చూశారు గదా? ఏమనుకుంటున్నారో చెప్పండి.”

“ఆయన మాత్రం ఏమంటాడండీ! పాము చెరువులో స్నానం చెయ్యటం. సూర్య నమస్కారాలు చెయ్యటం.... ఇవన్నీ సామాన్య విషయాలా?”

“అది స్నానమూ గాదు. దానికి భిక్షి లేదు.”

“మీరేమంటారు?”

“భుక్తి కోసం మాత్రమే. అది అక్కడే ఎక్కడో కలుగులో వుండి వుంటుంది. ముసలి పాముగదా దృషి కూడ సరిగా లేకపోవచ్చు. కప్పలకోసం బయల్దేరి కన్నించక నీటిలో కెళుంది మొదట. అది నీరని తెలుతాక మళ్ళీ వెనక్కెళ్ళిపోతోంది.”

“మరి ఆ సూర్య నమస్కారాలు?”

“ఏముంది? తల తడిసింది గదా. ఎండకి కాస్త ఒళ్ళు కాచుకుంటోందంటే

“మరీ విపరీతంగా వుంది మీ భాష్యం”

“అందుకే నుండే చెప్పాను. నా అభిప్రాయాలు మీకు నచ్చవని”

“ఎంత చదువుకుంటే మాత్రం మరీ అంత....”

“అది సరే లేవయ్యా. ఆయన అభిప్రాయం ఆయన చెప్పాడు, ఇప్పుడేం చెయ్యాలో నువు చెప్పరాదూ” అంటూ సమర్థించాడు ప్రెసిడెంటుగారు. నిజానికి ఏం చెయ్యాలనేది ఆయన ఇది వరకే ఆలోచించి పెటుకున్నాడు. నల్ల మందులాంటి మతాన్నీ, మూఢవిశ్వాసాలనీ ఎలా స్వప్రయోజనానికి వాడుకోవాలో ఆయనకి బాగా తెల్సు. అందులోనూ ఎలక్షను సమీపిస్తున్నవాయి.

“ఇంకేమిటి చేసేది. గుడి కట్టించటమే.” అనేశారు మునసబు.

అటుపైన ఎక్కడనేదాకా వచ్చేసి తెగక ఇళ్ళకెళ్ళి పోయారు. అది కనబడచోటునే కట్టాలంటే చెరువులోనే

కట్టాలాయె మరి!

* * *

“తమరు స్కూలు కట్టించే ప్రయత్నాలు వెనక్కి నెట్టేశారు” అన్నాడు సత్యం మాష్టారు ప్రెసిడెంటుగారితో.

“కొద్ది రోజులాగండి మేష్టారు. ఈ హడావుడి కాస్త చలబడనీండి. రేపు షష్టికి పెద్దఎత్తున ఉత్సవాలు ఇరపాలనే ప్రయత్నంలో వున్నాం. జనం ఎలా విగబడుతున్నారో చూస్తున్నారుగా!”

“చూస్తున్నానండీ. అజ్ఞానం ఎంత త్వరగా విస్తరిస్తుందో చూస్తూనే వున్నాను ఈ చాదస్తం సేపర్లదాకా పాకిపోయింది”

“అది చాదస్తమనకండి. దెముడు కాకపోతే అంత సిషమెటిక్ గా సాధన చేసుందిటండి పాము”

“ఆకలి తిరటం ఒకటే దానిసిష్టం. ఆమాటకొస్తే ఆచార్యులుగారితో సహా మనందరిదీ ఒకటే సిష్టం. పోతే వాటి తీరు తెన్నులు వేరు పాపం దానికి దృష్టి, స్పర్శజ్ఞానంపోయి వుంటాయి. మీరు ఫోటోలు తీసినా సంబరాలు చేసినా వూరుకుంటోంది.”

“అంత తీసి పారెయ్యకండి. ఎంత చదువుకున్నా కొంత దైవభక్తికూడ అవసరం.”

“ఏమో. నాకట్లా అనిపించటం లేదు. ఎందుకంటారా? ఈ వూళ్ళో ఇంత మంది పేదవాళ్ళున్నారు. వాళ్ళకి రెండు పూటలా తిండి, చలితో కప్పుకోడానికి కాస్తగుడ్డా వుండేట్లు చూడండి. ఇంత మంది పిల్లలున్నారు. రేపు

దేశాన్ని బాగు చెయ్యాలన్న వాళ్ళు
వీళ్ళే. వీళ్ళకి కాస అక్షర జ్ఞానం
కలిగించండి. అదే ప్రస్తుతం అవ
సరం. అంతేగాని ఆ పాముని దేవుడని
అందరితోపాటు మీరూ అనుకోడం
నాకేం నచ్చలేదు.”

“అదీ చేస్తున్నాంగా !”

“ఏం చేస్తున్నారు. అంతా ఆ చాంద
సంహ్ పడి కొట్టుకుపోతూ వుంటే !”

“ఇదిగో మోస్తారు ! నేను ప్రజల
మనిషిని. ప్రజలు ఏం కావాలంటే
అది చెయ్యటమే నా పని.”

“ప్రజలు విషం కావాలంటారు.
ఇసారా ?”

“ఇది విషం కాదుగా ?”

“అంతకంటే మోరం. ఇలాంటి
మూఢ విశ్వాసాలు మప్పి ప్రజల్ని
మరింత అంధకారంలోకి నెట్టేస్తున్నారు.
మీరే గొప్ప వాళ్ళని నమ్మే ఈ
అమాయకులకి మిమ్మల్ని అనుసరిం
చటం కంటే ఏవిటి గత్యంతరం ?”

“సరేనయ్యా ! నువ్వు చెప్పినట్టే
చేస్తాను. ఇది వటి మూఢత్వం గుడి
కట్టించనని చెప్పేస్తాను. స్కూలు
కట్టే ఏర్పాటు చేస్తాను. పేద వాళ్ళకి
నేను చేయగలినంత నాయమూ చేస్తాను.
రేపు పచ్చే ఎన్నికల తర్వాత నేనే
ప్రెసిడెంటువుతానని హామీ ఇసారా ?”

“నేనిచ్చేదేమిటండీ ప్రజలకి మీరు
కావాలనుకుంటే తప్పక ఎన్నుకుం
టారు.”

“వీళ్ళకి కావల్సిందేమిటో వీళ్ళకి
తెలుసంటారా ?”

“అయినా మీరో మంచి పనిచేస్తున్న

ప్పుడివన్నీ ఆలోచించకూడదు.”

“ఇవన్నీ లేకపోతే అసలు మంచి
పని చెయ్యాలన్న అవసరం ఏముంది,
నాకు ?”

సత్యం మాషారుకు తల తిరిగింది.

“అయితే గుడి కట్టినామంటారు.”

“పోయినసారి వంటెన్ కట్టినానని
ప్రెసిడెంటుయ్యాను. ఏ వో కొన్ని
ఇబ్బందులు వల కట్టించలేకపోయానను
కోండి. దాన్నిసాకుగో తీసుకునిమునసబు
ప్రెసిడెంటువాలని గుంటనక్కలా కాచు
క్కుర్చున్నాడు. వాడికా అవకాశంఎందు
కివ్వాలి ? గుడికట్టినాను ప్రజలు నన్నే
ఎన్నుకుంటారు. ఆ తర్వాత బడి,
వంటెనా... రెండూ కట్టినాను” అనితన
స్కీమంతా బయటపెట్టాడు.

ఇంతలో ఆచార్యులుగారు మునసబు
కరణాలను వెంటపెట్టుకుని చక్కా
వచ్చాడు.

“కొంపలంటుకు పోతున్నాయి ప్రెసి
డెంటుగారూ”

“ఎవరివి ? నీవా ? నావా ?”_అంద
రివీను.

“సరిగా చెప్పవయ్యా పంతులూ”
అని కసిరాడు మునసబు.

ఆచార్యులుగారు క్షణం సత్యంగారి
వంక సందేహస్పృహగా చూసి

“అయ్యా ! రాత్రి నాకు దేవుడు
కల్లో కనిపించాడు. రేపు సుబ్బారాయుడి
షష్టినాటికి నాయింటికి ఉత్తరాన గుడి
కట్టించి ప్రతిష్ఠించకపోతే ఊరునాశనం
చేసేస్తానన్నాడు. తర్వాత మీ యిష్టం
మరి..”

“ఎక్కడ ? నీ యింటికి ఉత్తరాన

అంటే మా తోటలో నన్నమాట :

“అవునండీ....”

“అది స్కూలు కిచ్చేశాంగా”

“స్కూలు మాట తర్వాత చూడొచ్చు. ముందీ ఆపద గట్టెక్కే ప్రయత్నం చెయ్యండి.”

“ప్రెసిడెంటుగారూ, మీరీ మాయలో పడి వూరికి అసకారం తప్పెట్టకండి. స్కూలు కట్టే ప్రయత్నాలు విరమించకండి.”

ఆఖరి అభ్యర్థన చేశాడు సత్యం మాషారు.

“ఏవిటయ్యా నీస్కూలూనువ్వాను. అవతల దేవుడు ప్రత్యక్షమై గుడి కావాలని గోలపెడుతూ వుంటే, స్కూలట, స్కూలు : : ఎక్కణ్ణుంచి ఊడి పడ్డావయ్యా ఊరిని ఉదరించటానికి. ఊరి వారికి లేని దురద నీకెందుకట !”

“ఆ చా ర్యు లు గా రూ : మీ స్వార్థం కోసం ఈ వూరి భవిష్యత్తును బలి పెట్టకండి”

“నువ్వు బలిపెడుతున్నది గుడి కట్టకపోతే, రేపు వూరు నాశనమైతే నువ్వుదరిస్తావా ?”

“అసలు మీకు కల రావటం నిజమైతే గదా ఊరు నాశనం కావటం”

“చూశారా ఇతని దోరణి ?”

“అవునయ్యా, అందుకు రూఢి ఏమిటి ?”

“మీకు రూఢి కావాలా ? అయితే పదండి. నాయింటికి ఉతరాన యాభై గజాల దూరంలో విగ్రహం వుంది. అక్కడే గుడి కట్టించమని చెప్పాడు దేవుడు. తవ్వించండి. విగ్ర

హం లేకపోతే నేను ఊరొదిలి వెళ్ళిపోతాను. ఉంటే అతను వెళ్ళిపోతాడా?”

“అనంత తర్వాత ఆలోచిద్దాంలే పంతులూ”

* * *

ఆచార్యులవారి కల సంగతి వాడ వాడలా పాకిపోయింది. అప్పటికే పాముకి పబ్లిసిటీ బాగా పెరిగి జనం తందోపతందాలుగా వస్తున్నారు. దానికి తోడు ఈ వార్త మరింత హైలైట్ గా తయారయింది.

తవ్వకం నాడు ఊరి ప్రజలంతా హాజరు కావాలని దందోరా వేయించారు. ఊరివారేగాక పొరుగుూరి వారు కూడ వింత చూడానికి హాజరయారు.

అందరి సమక్షంలో.... ఆచార్యులు గారి పర్యవేక్షణలో తవ్వకం ప్రారంభమైంది. రెండడుగులు లోతు తవ్వగనే విగ్రహం ప్రత్యక్షమైంది. ఇక ఆచార్యులుగారి అతిశయానికి అంతు లేదు. ఆ దెబ్బతో వారు షరమ భక్తాగ్రేసరుడుగా స్థిరపడిపోయారు.

“ఇప్పుడే మంబారు ప్రెసిడెంటు గారూ?” సవాలు చేశారు ఆచార్యులు గారు.

“ఇంక అనేదేవిటయ్యా, వెంటనే గుడి కట్టించాలి. చందాలు వసూలు చేద్దాం.”

అంతమందిలోనూ ఆ తోట స్థలం యావత్తూ గుడికి దానం చేస్తున్నట్టు ప్రకటించారు ప్రెసిడెంటుగారు. ప్రజలంతా వారికి జేజేలు పలికారు. అక్కడి కక్కడే వేలమీద చందాలు వాగ్దానాలు వచ్చాయి. స్త్రీలు బంగారు

గాజులూ, గొలుసులూ ఉదారంగా దానం చేసి తమ భక్తిని ప్రకటించుకున్నారు.

* * *

ప్రెసిడెంటు గారు దానం చేసిన భూమితోబాటు, దేవస్థానం, దానికి కొంత స్థిరాస్తి ఏర్పడింది. దానికి బ్రష్టిగా జీవితాంతం వారే వుండే ఏర్పాటుయింది. అర్చకులుగా ఆచార్యులవారి వంశం పరంపరంగా వుండే నిరయం జరిగింది.

గుడితో బాటే అదే ప్రాంగణంలో ఆచార్యులవారికో మంచి బంగ్లా వెలిసింది.

అనుకున్న ఆ షషిరోజు రానే వచ్చింది. ఉత్సవ ప్రయత్నాలు బ్రహ్మాండంగా జరిగాయి పెద్దతిరునాళ్ళ ఏర్పాటుయింది.

ముహూర్తం ప్రకారం పాముని పట్టుకెళ్ళి గుళ్లో ప్రతిష్ఠించాలి. ఇది చూడటానికి ఒక రోజు ముందునుండే జనం పొరుగుగాళ్ళనుంచి రాసాగారు.

పాముని ఎవరు పట్టుకోవాలన్నది నమస్య. ఆచార్యులుగారు అర్చకులు కాబట్టి వారే పట్టుకుని ప్రతిష్ఠించాలన్నారు.

“అబ్బే! ఆ పని నేన్నేస్తే ఎట్లా? నేను శాస్త్రయుక్తంగా మంత్రాలు చదువుతూ వుంటే భజనలతో నా వెనుక తీసుకురావాలి” అని తప్పించుకున్నాడు ఆచార్యులు గారు.

ఇకపోతే అంత ధైర్యంగా పాముని పట్టుకోగలవాడు ప్రెసిడెంటు గారి పాలేరు రామన్న. వాడు పుట్టలో పాము నెనా తోకుచ్చుకు లాగేసి చంపెయ్య గలడట!

“ఈ పని నీ కప్ప చెపుతున్నానా రామన్నా” అన్నారు ప్రెసిడెంటు గారు.

“దానికేముంది లెండి బాబయ్యా. దేముడి పని. అలాగే నేతా.”

అన్నాడేగాని రామన్నకి లోపల భయం పీకుతూనే వుంది పాముని చంపటం వేరు, బతికుండగ్గా పట్టుకుని వెళ్ళడం వేరు దానికి తోడు ఆ ముందు రోజే సత్యం మాషారు చెప్పారు.

“పాముని పట్టుకునే పని నీ కప్ప జెప్పాలను కుంటున్నారు రాముషూ. ఒప్పుకోకు. అది విషస్పరుగు. కాటే సిందంజీ అనవసరంగా చచ్చిపోతావు” అని.

* * *

ఊరూరునుంచీ భజన సమాజాలొచ్చాయి. రాత్రంతా చెవులు పగిలేట్లు భజనలు సాగుతుండగానే భక్తుల తెల్లవారి పొద్దుపొడిచింది. ఎండ చెరువుమీద వాలగనే పాము బయటి కొచ్చింది. యదాప్రకారం నీళ్ళ వరకూ వెళ్ళి, మళ్ళీ వెనక్కి తిరిగి ఎండవైపు పడగవిప్పి నుంచున్నది;

ఆచార్యులుగారు. ఏవో గ్లోకాలు చదువుతూ.

“ఊ....కానియ్యరా రామన్నా....” అన్నారు.

రామన్న భయంభయంగానే పాముకి దణ్ణం పెట్టుకుని పట్టుకోడానికి తలవైపు ఒకచెయ్యి, తోకవైపు ఒకచెయ్యి చాచి పట్టుకునే ప్రయత్నంలో వున్నాడు తలా తోకా ఒక్కసారే పట్టుకోవాలనేది వాడి ప్రయత్నం. కాని దురదృష్టవశాత్తూ తోక మీద చేయి

ముందు పడింది. పాము కస్సుమని ఎడం చెయ్యి పట్టుకుంది. రామన్న తోక ఒదిలేశాడు. అది మెలి తిరిగి ఉన్న విషాన్నంతా అతని నరాల్లోకి ఒంపేసి దాని దారిన అదిపోయింది.

రామన్నని పాముకరవగానే ఎక్కడి వాళ్ళక్కడ చెలాచెదురై పోయారు. ఆచార్యులుగా రెటుపోయారో అసలు అంతే లేదు. ఇక పాము సంగతి పట్టించుకునే వాళ్ళెవరు? :

రామన్నకి చెయి బరువెక్కుతోంది.

ఓ పదినిమిషాల తర్వాత అంతా చేరుకున్నారు.

“ఏంటయ్యా పంతులూ ఇట్లా జరిగింది?” అనడిగారు ప్రెసిడెంటు గారు.

“ఏముందండీ ..” అని రామన్న వెళ్ళి తిరిగి.

“ఒరే రామన్నా నువ్వు స్నానం చేసి పూజ చేసుకొచ్చావా?” అనడిగాడు.

“లేదండయ్యా” అన్నాడు నీరసంగా

“చూశారా? అందుకే అట్లా జరిగింది.

ఈ వార్త తెలిసినటుంది. జనాన్ని తోసుకుని సత్యం మాష్టారు ముందుకు వచ్చారు.

“అతను చచ్చిపోతూ వుంటే” అలా చూస్తారేమండీ పట్టండి హాస్పిటల్ కి తీసికెళ్ళాం.

“పాము కరిసే హాస్పిటల్ లేమిటండీ మంత్రం వేయించాలి గాని”

“అయ్యో! ఇదేం అపచారం మంత్రం వేయిస్తారా? అదేం మామూలు పామా? దేవుడు పాము”

అన్నారెవరో జనంలోంచి.

“అవును. ఇది దేవాజ్ఞ. ఏమీ చెయ్యటానికి వీలేదు. మళ్ళీ దేవుడే వచ్చి విషాన్ని తీసేసుకుంటాడు” అని వత్తాసు పలికారు ఆచార్యులవారు.

సత్యం మాష్టారుకి విసుగొస్తోంది.

“ఏవిటయ్యా! అవతం నిండు ప్రాణం పోతూ వుంటే దేవుడూ దెయ్యమూ అంటారు. ఏవిటండీ ప్రెసిడెంటుగారూ...”

“మన మేం చేసామయ్యా! అది ప్రజల ఆజ్ఞ. నేను ప్రజల మనిషిని. వాళ్ళు చెప్పినట్లు వినాల్సిందే.”


“వీలేదు ప్రెసిడెంటుగారూ, నేను చచ్చిపోనివ్వను వాణ్ణి” అని లేవదీయబోయాడు. ఆచార్యులుగారు చటుక్కున లేచి జనాన్ని ఉద్దేశించి-

“చూశారా.... ఈ నా సికుడు దేవుడికి ఎంత అపచారం తలపెడుతున్నాడో ...మీరంతా ఉత్సవంచూడాలని వచ్చారు” అని ఇంకా ఏదో చెపుతుండగానే జనం సత్యం మాష్టారుని యీడ్చుకుపోయారు.

భజనలు, కీర్తనలు జోరుగా సాగుతున్నాయి. పాము ఎలాగూ చిక్కలేదు కాబట్టి విగ్రహాన్ని చెరువులో స్నానం చేయించి గుడికి బయలేర తీశారు. అంతలో పాతికమందితో వచ్చాడు సత్యం మాష్టారు. అందరి చేతుల్లోనూ కతులూ-కర్రలూ వున్నాయి.

“ఈసారి మీరెవరె నా అడొసే తల లెగిరిపోతాయి. ప్రెసిడెంటుగారూ మీరయినా అంతే.

ఈ హతాత్పరిణామానికి అంతా భయపడిపోయారు. అంతా పక్కకి



తప్పుకొని వాళ్ళకి దారిచ్చారు. వాళ్ళు రామన్నని మోసుకుని వెళ్ళిపోయారు. అప్పటికే అతని నెత్తురునిండా విషం కలిసి శరీరం నలగా అయిపోయింది. ఎంత ప్రయత్నించినా అతను బ్రతకలేదు.

రెండు రోజుల తర్వాత ఆంతరంగిక భద్రతా చట్టం క్రింద సత్యం మాష్టారునీ మరో అయిదుగుర్నీ అరెస్టు చేసి పట్నం తీసుకుపోయారు. సత్యం గారు పోలీసుల్ని తప్పించుకు తిరుగు తోన్న విప్లవవాది అట. అతన్ని పట్టుకోడానికి సహకరించిన ప్రెసిడెంటుగార్ని ప్రభుత్వం ఎంతగానో కొనియాడింది.

* * *

పాము ఏమెందీ ఇంతవరకూ ఎవరికీ తెలీదు. కాని వేకువ గాలి వీచినా, ప్రెసిడెంటుగారి చెరువుమీద ఎండ పొడ చూసినా ధ్వజసంభంమీది గంటలు గాత్రం విప్పినా, ఆలయ ప్రాంగణంలోని లోగిలిలో ఒంటి నిండా బంగారంతో వారి సతీమణి మహాలక్ష్మిలా దర్శనం ఇచ్చినా, ఆచార్యులుగారికి పామే కన్పిస్తుంది. అప్పుడే మనసులో వినమ్రంగా మొక్కుకుంటారు పాముకి.

ప్రెసిడెంటు గారు ప్రెసిడెంటుగానే సిరపడి పోయారు. ఊళ్లో బడిలేదు, ఊరవతలికి వంతెన లేదు.

“మంచిచెడ్డలు రెండెకులములు

ఎంచిచూడగ మనుజులందున”

- గురజాడ